

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز جمعرات 25 اپریل 2024

فہرست نشان زدہ سوالات اور جوابات

بابت

محکمہ لوکل گورنمنٹ و کمیونٹی ڈویلپمنٹ

ٹی ایم اے سوہا وہ ضلع جہلم کا 2023-24 بجٹ، گاڑیاں سے متعلقہ دیگر تفصیلات

*43: سید رفعت محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

الف) ٹی ایم اے سوہا وہ ضلع جہلم کا سال 2023-24 بجٹ کتنا ہے یہ بجٹ کس کس مد میں فراہم کیا گیا ہے؟

ب) ان کے پاس کتنی گاڑیاں ہیں یہ کس کس ماڈل اور کمپنی کی ہیں یہ کس کس مقصد کے لیے ہیں کتنی گاڑیاں ناکارہ ہیں اور کہاں کہاں کھڑی ہیں۔

ج) کتنی گاڑیاں کس کس ملازم کے استعمال میں ہیں ان کے نام، عہدہ و گریڈ اور گاڑی کا ماڈل مع نمبر بتائیں اس کمیٹی کے مجسٹریٹ کتنے ہیں ان کے نام بتائیں۔

د) مذکورہ ٹی ایم اے کے پاس کتنے سینٹری ورکرز کام کر رہے ہیں ان کے نام اور یہ کس کس جگہ پر کام کر رہے ہیں کتنی گاڑیاں کوڑا کرکٹ اٹھانے کے لیے ہیں ان کی تفصیل علیحدہ علیحدہ دی جائے۔

ه) ان گاڑیوں کے سال 2023-24 کے مرمت اور تیل کے اخراجات بتائیں اس کے لیے کتنے ملازم بھرتی کردہ ہیں ان کے نام بتائیں۔

و) کتنی گاڑیاں عوام الناس کو صفائی کی افادیت سے آگاہی مہم کے لیے ہیں۔

(تاریخ وصولی 4 مارچ 2024 تاریخ ترسیل 30 مارچ 2024)

جواب

وزیر لوکل گورنمنٹ و کمیونٹی ڈویلپمنٹ

الف) میونسپل کمیٹی سوہا وہ ضلع جہلم کا سال 2023-24 بجٹ 121.507 ملین روپے کا ہے

تفصیل تتمہ ”الف“ ایوان کی میز پر رکھ دی گئی ہے۔

(ب) میونسپل کمیٹی سوہاواہ ضلع جہلم کے پاس موجود گاڑیوں کی تفصیل تتمہ ”ب“ ایوان کی میز پر رکھ دی گئی ہے۔

(ج) میونسپل کمیٹی سوہاواہ ضلع جہلم کے پاس موجود گاڑیوں و مجسٹریٹ کی تفصیل تتمہ ”ج“ ایوان کی میز پر رکھ دی گئی ہے۔

(د) میونسپل کمیٹی سوہاواہ ضلع جہلم کے پاس کل 25 سینٹری ورکرز کام پر رہے ہیں جن کے نام اور کام کی جگہ کی تفصیل تتمہ ”د“ ایوان کی میز پر رکھ دی گیا ہے۔ جب کہ تین ٹریکٹر اور ایک لوڈر رکشہ کوڑا کرکٹ اٹھانے پر مامور ہیں۔

(ه) سالانہ بجٹ 2023-24 میں گاڑیوں کی مرمت کے لیے Contingency expenditure میں

(1.50 ملین) اور (5.00 ملین) تیل کے اخراجات کی مد میں رکھے گئے ہیں مزید براں یہ کہ اس امر کے

لیے تین عدد ڈیلی و بجز ڈرائیور موجود ہیں جو کہ سیریل نمبر چار تا چھ تتمہ ”د“ میں موجود ہے۔

(و) عوام الناس کو صفائی کی افادیت سے آگاہی کے لیے وقتاً فوقتاً اشتہارات کی تشہیر کی جاتی ہے اور

متعدد بار سمینار بھی منعقد کئے جا چکے ہیں۔ البتہ عوام الناس کو صفائی کی افادیت سے آگاہی مہم کے لیے میونسپل کمیٹی سوہاواہ ضلع جہلم کی موجودہ گاڑیوں کو ہی استعمال کیا جاتا ہے۔

(تاریخ وصولی جواب 24 اپریل 2024)

ٹی ایم اے دینہ ضلع جہلم کا 2023-24 بجٹ، گاڑیاں سے متعلقہ دیگر تفصیلات

*45: سیدر نعت محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ٹی ایم اے دینہ ضلع جہلم کا سال 2023-24 بجٹ کتنا ہے یہ بجٹ کس کس مد میں فراہم

کیا گیا ہے۔

(ب) ان کے پاس کتنی گاڑیاں ہیں یہ کس کس ماڈل اور کمپنی کی ہیں یہ کس کس مقصد کے لیے ہیں کتنی گاڑیاں ناکارہ ہیں اور کہاں کہاں کھڑی ہیں۔

(ج) کتنی گاڑیاں کس کس ملازم کے استعمال میں ہیں ان کے نام، عہدہ و گریڈ اور گاڑی کا ماڈل مع نمبر بتائیں اس کمیٹی کے مجسٹریٹ کتنے ہیں ان کے نام بتائیں۔

(د) مذکورہ ٹی ایم اے کے پاس کتنے سینٹری ورکرز کام کر رہے ہیں ان کے نام اور یہ کس کس جگہ پر کام کر رہے ہیں کتنی گاڑیاں کوڑا کرکٹ اٹھانے کے لیے ہیں ان کی تفصیل علیحدہ علیحدہ دی جائے۔

(ه) ان گاڑیوں کے سال 2023-24 کے اخراجات مرمت اور تیل کے بتائیں ان کے لیے کتنے ملازم بھرتی کردہ ہیں ان کے نام بتائیں۔

(و) کتنی گاڑیاں عوام الناس کو صفائی کی افادیت سے آگاہی مہم کے لیے ہیں۔

(تاریخ و وصولی 4 مارچ 2024 تاریخ ترسیل 30 مارچ 2024)

جواب

وزیر لوکل گورنمنٹ و کمیونٹی ڈویلپمنٹ

(الف) میونسپل کمیٹی دینہ ضلع جہلم کا سال 2023-24 کا بجٹ 400.00 ملین روپے کا ہے۔ تفصیل تتمہ ”الف“ ایوان کی میز پر رکھ دی گئی ہے۔

(ب) میونسپل کمیٹی دینہ ضلع جہلم کے پاس موجود گاڑیوں کی تفصیل تتمہ ”ب“ ایوان کی میز پر رکھ دی گئی ہے۔

(ج) میونسپل کمیٹی دینہ ضلع جہلم کے پاس موجود گاڑیوں و ملازمین کی تفصیل تتمہ ”ج“ ایوان کی میز پر رکھ دی گئی ہے۔

(د) میونسپل کمیٹی دینہ ضلع جہلم کے پاس اس وقت 1 ملازم مستقل اور 19 ملازمین ورک چارج پر کام کر رہے ہیں جن میں تفصیل تتمہ ”د“ ایوان کی میز پر رکھ دی گئی ہے۔

(ه) سالانہ بجٹ 2023-24 میں گاڑیوں کی مرمت کے لیے Contingency expenditure میں (4.50 ملین) اور (18.00 ملین) تیل کے اخراجات کی مد میں رکھے گئے ہیں مزید برآں یہ کہ اس امر کے لیے 2 عدد ورک چارج ڈرائیور موجود ہیں۔

(و) عوام الناس کو صفائی کی افادیت سے آگاہی کے لیے وقتاً فوقتاً اشتہارات کی تشہیر کی جاتی ہے اور متعدد بار سمینار بھی منعقد کئے جا چکے ہیں۔ البتہ عوام الناس کو صفائی کی افادیت سے آگاہی مہم کے لیے میونسپل کمیٹی دینہ ضلع جہلم نے دو عدد رکشہ بمہ لاؤڈ سپیکر کرایہ پر حاصل کر رکھے ہیں۔

(تاریخ وصولی جواب 24 اپریل 2024)

گوجرانوالہ سٹی سے چک خضر سڑک کو پختہ کرنے سے متعلقہ تفصیلات

*50: جناب حسن علی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ چک خضر پی 65 گوجرانوالہ تحصیل سٹی گوجرانوالہ جو کہ ڈی سی آفس سے پانچ منٹ کے فاصلہ پر ہے اس چک کو جانے والی سڑک جو کہ نہر کے کنارے پر واقع ہے وہ اس دور میں بھی کچی ہے؟

(ب) اس چک کو پختہ سڑک کی سہولت میسر نہ کرنے کی وجوہات کیا ہیں۔

(ج) کیا حکومت اس چک کو جانے والی سڑک پختہ کرنے کا ارادہ رکھتی ہے تو کب تک۔

(تاریخ وصولی 4 مارچ 2024 تاریخ ترسیل 30 مارچ 2024)

جواب

وزیر لوکل گورنمنٹ و کمیونٹی ڈویلپمنٹ

(الف) چک حضر جو کہ ڈی سی آفس سے تقریباً 10 کلومیٹر کے فاصلہ پر واقع ہے اور اس کو جانے والا راستہ نہر اپر چناب کر اس کر کے ساتھ ساتھ واقع ہے۔ اس سڑک کا کچھ حصہ کارپٹ روڈ ہے اور زیادہ تر حصہ کچا ہے۔

(ب) گزشتہ تقریباً ایک سال سے ڈویلپمنٹ پر گورنمنٹ کی جانب سے عائد پابندی کی بناء پر تعمیر نہ ہو سکا ہے

(ج) متذکرہ بالا سڑک رتہ جھال تا چک خضر کی کل لمبائی تقریباً 2.90 کلومیٹر بنتی ہے۔ 2.25 کلومیٹر کچا راستہ ہے جبکہ 0.65 کلومیٹر پختہ راستہ ہے جس کا تخمینہ لاگت مبلغ -/5,95,45,300 ہے جو کہ آئندہ مالی سال 2024-25 کی ADP میں شامل کرنے کی تجویز ہے۔

(تاریخ وصولی جواب 24 اپریل 2024)

گوجرانوالہ حلقہ پی پی 65 کے گاؤں بھٹی بھنگواں میں سیوریج سسٹم ناکارہ ہونے سے متعلقہ

تفصیلات

*53: جناب حسن علی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ بھٹی بھنگواں پی پی 65 گوجرانوالہ میں آخری مرتبہ 2002 میں سیوریج سسٹم اپ گریڈ کیا گیا تھا آبادی کے بڑھ جانے کی وجہ سے اس گاؤں کا سیوریج سسٹم ناکام ہو چکا ہے کیونکہ سیوریج کے پائپ چھوٹے ہیں اور بہت پرانے اور ناکارہ ہو چکے ہیں گٹروں میں سیوریج کا پانی جگہ جگہ سے اوور فلو کر رہا ہے اور گاؤں کے ہر محلہ اور سڑک / چوک میں گندہ پانی

کھڑا ہے جس کی وجہ سے موذی امراض پھیل رہی ہیں مچھر و دیگر موذی جانور وغیرہ پیدا ہو رہے ہیں؟

(ب) کیا حکومت اس گاؤں کے سیوریج سسٹم کو بہتر بنانے کا ارادہ رکھتی ہے اس کے لئے تالاب بھی ختم ہو گیا ہے۔

(تاریخ وصولی 4 مارچ 2024 تاریخ ترسیل 30 مارچ 2024)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ بھٹی بھنگوں میں سال 2002 میں ہی سیوریج سسٹم اپ گریڈ کیا گیا تھا۔
ڈسٹرکٹ کونسل گوجرانوالہ نے

2023-24 میں سیوریج اور صفائی کے لیے 30 لاکھ کا ٹینڈر لگایا تھا جو کہ ابھی جاری ہے۔
(ب) ڈسٹرکٹ کونسل گوجرانوالہ نے ڈسپوزل اسٹیشن کو اپ گریڈ / ورکنگ کیپیسٹی بڑھانے کے لئے 9.650 ملین کا تخمینہ تیار کیا ہے۔ فنڈز کی دستیابی پر اس کو اپ گریڈ کر دیا جائے گا۔

(تاریخ وصولی جواب 24 اپریل 2024)

لاہور جی ٹی روڈ مناواں باغ والی پلی سے سوئی گیس روڈ بنانے سے متعلقہ تفصیلات

*65: محترمہ راحیلہ خادم حسین: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ جی ٹی روڈ مناواں باغ والی پلی سے لے کر سوئی گیس روڈ مومن پورہ روڈ لاہور تک سڑک ٹوٹ پھوٹ کا شکار ہے؟

(ب) سوئی گیس روڈ پر جگہ جگہ کھڈے پڑے ہوئے ہیں جس کی وجہ سے گاڑی تو کیا پیدل گزرنا بھی مشکل ہے۔

(ج) اگر جواب اثبات میں ہیں تو کیا حکومت باغ والی پٹی سے لے کر مومن پورہ روڈ تک سڑک بنانے کا ارادہ رکھتی ہے تو کب تک نہیں تو وجہ بیان فرمائی جائے۔

(تاریخ وصولی 5 مارچ 2024 تاریخ ترسیل 30 مارچ 2024)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ جی ٹی روڈ مناواں باغ والی پٹی سے لے کر سوئی گیس روڈ مومن پورہ روڈ تک سڑک ٹوٹ پھوٹ کا شکار ہے۔

(ب) یہ درست ہے کہ سوئی گیس روڈ پر جگہ جگہ گڑھے پڑے ہوئے ہیں۔

(ج) مذکورہ سڑک کی تعمیر 1.75 km کیلئے دفتر ہذا کی جانب سے تخمینہ لاگت

مبلغ (Million) 71.823 تیار کر دیا گیا ہے۔ فنڈز کی دستیابی کے بعد MCL سڑک کی جلد سے جلد تعمیر کر دے گا۔

(تاریخ وصولی جواب 24 اپریل 2024)

چک نمبر 127 گ ب جڑانوالہ کی گلی نمبر 2 کی تعمیر سے متعلقہ تفصیلات

*67: محترمہ عظمیٰ کاردار: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) جڑانوالہ (فیصل آباد) میونسپل کمیٹی کو ورلڈ بینک یا دیگر عالمی اداروں کی طرف سے سال 2021-22، 2022-23 اور 2023-24 میں کتنی رقم کس کس مقصد کے لیے فراہم کی گئی۔

(ب) اس رقم سے جو کام کروائے گئے ہیں ان کے نام مع تخمینہ لاگت سے آگاہ فرمائیں۔

(ج) اس رقم سے جو سڑکیں بنائی گئی ہیں ان کے نام تخمینہ لاگت اور جن افسران کی زیر نگرانی کام ہوا ہے ان کی مکمل تفصیل سے آگاہ فرمائیں۔

(د) چک نمبر 127 گ ب جڑانوالہ کی گلی نمبر 2 پر کتنی رقم خرچ کی گئی ہے اس گلی کی اب حالت کیسی ہے۔

(تاریخ وصولی 5 مارچ 2024 تاریخ ترسیل 30 مارچ 2024)

جواب

وزیر لوکل گورنمنٹ و کمیونٹی ڈویلپمنٹ

(الف) میونسپل کمیٹی جڑانوالہ کے زیر انتظام عالمی بینک کے تعاون سے پنجاب سیٹیز پروگرام جاری ہے۔ جس کے تحت سال 2021-22، 2022-23 اور 2023-24 میں میونسپل کمیٹی جڑانوالہ کو فراہم کی گئی رقم / فنڈز کی تفصیل درج ذیل ہے۔

سال 2021-22 گرانٹ ورلڈ بینک 623.763 Million روپے

سال 2022-23 گرانٹ ورلڈ بینک 183.029 Million روپے

سال 2023-24 گرانٹ ورلڈ بینک 765.927 Million روپے

ورلڈ بینک کے علاوہ کسی عالمی ادارہ کی طرف سے میونسپل کمیٹی جڑانوالہ کو کوئی رقم فراہم نہ کی گئی ہے۔

(ب) F.Y 2021-22

فیز 1: بحالی میونسپل سروسز انفراسٹرکچر جڑانوالہ تخمینہ لاگت 108.274 ملین روپے

فیز 2: فراہمی مشینری و آلات برائے امپروومنٹ تخمینہ لاگت 228.450 ملین روپے

سالڈ ویسٹ مینجمنٹ سٹی جڑانوالہ

F.Y 2022-23

فیزر 2: امپرومنٹ و بحالی روڈز اور چوک تخمینہ لاگت 295.27 ملین روپے

سٹی جڑانوالہ

F.Y 2022-23

فیزر 2: تعمیر و ہیكل پارکنگ ایریا سٹی جڑانوالہ تخمینہ لاگت 25.938 ملین روپے

F.Y 2023-24

فیزر 3: امپرومنٹ آف سیوریج سسٹم جڑانوالہ تخمینہ لاگت 2484.700 ملین روپے

اور تعمیر ویسٹ واٹر ٹریٹمنٹ پلانٹ (WWTP)

(ج) ورلڈ بینک کی فراہم کردہ رقم سے پنجاب سیٹیز پروگرام فیزر 2 میں ”امپرومنٹ و بحالی روڈز اور چوک سٹی جڑانوالہ“ سکیم کے تحت مندرجہ ذیل افسران و محکماجات کی زیر نگرانی تعمیراتی کام کو پایا تکمیل پہنچایا جاتا ہے۔

PMDFC -1

Private Consultant hired by PMDFC -2

09-11-2019 to 23-10-2021-3

چیف آفیسر (عارف وڑائچ)

میونسپل آفیسر آئی اینڈ ایس (فہیم شہزاد)۔

23-10-2021 to 08-10-2023 -4

چیف آفیسر (میاں اشفاق علی)

میونسپل آفیسر آئی اینڈ ایس (مصدق گجر)

میونسپل آفیسر آئی اینڈ ایس (صدام حسین)۔

08-10-2023 to till dated -5

چیف آفیسر (سید یاسر علی)

میونسپل آفیسر آئی اینڈ ایس (صدام حسین)۔

نام سکیمز ہائے

1- چک نمبر 127 گ ب مین روڈ تخمینہ لاگت 22.17 ملین روپے

2- واٹر ورکس روڈ تخمینہ لاگت 41.91 ملین

3- چک نمبر 127 گ ب تخمینہ لاگت 28.27 ملین روپے

4- محمد علی پارک تخمینہ لاگت 6.59 ملین روپے

5- لاہور روڈ تخمینہ لاگت 41.56 ملین روپے

6- رشید پارک روڈ تخمینہ لاگت 5.27 ملین روپے

7- مین روڈ چک نمبر 128 گ ب تخمینہ لاگت 22.30 ملین روپے

8- چوکس، ڈرینج، الیکٹرک ورک، ہیلتھ سیفٹی، گورنمنٹ ٹیکسز اور Contingency وغیرہ تخمینہ

لاگت 130.20 ملین روپے

(د) میونسپل کمیٹی جڑانوالہ کی طرف سے چک نمبر 127 گ ب کلی نمبر 2 تا حال تعمیر نہ کروائی گئی

ہے۔

(تاریخ وصولی جواب 24 اپریل 2024)

حلقہ پی پی 85 میانوالی میں میونسپل کمیٹی کی حدود میں ٹیوب ویلز کنکشن بحال کرنے سے متعلقہ

تفصیلات

*75: جناب محمد اقبال: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ حلقہ پی پی 85 میں ٹیوب ویل کے کنکشن کاٹ دیے گئے تھے جو کہ ابھی تک بحال نہیں ہوئے ہیں اس کی کیا وجوہات ہیں؟

(ب) کیا یہ بھی درست ہے کہ ڈسٹرکٹ میونسپل کارپوریشن میانوالی نے ادائیگی نہیں کی تھی جسکی وجہ سے یہ کنکشن کاٹے گئے۔

(ج) کیا یہ بھی درست ہے کہ متعلقہ افسران سے جب اس بارے پوچھا جائے تو وہ کہتے ہیں کہ اپنی مدد آپ کے تحت ہماری مشینری ٹھیک کرواؤ ہمیں ڈیزل دو تا کہ ہم پانی چلا سکیں۔

(د) کیا حکومت حلقہ پی پی 85 کے تمام ٹیوب ویل کے کنکشن بحال کرنے کا ارادہ رکھتی ہے تو کب تک تفصیلات سے آگاہ کیا جائے۔

(تاریخ وصولی 12 مارچ 2024 تاریخ ترسیل 30 مارچ 2024)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست نہ ہے کہ حلقہ پی پی 85 کے کنکشن بحال نہیں ہوئے البتہ یہ درست ہے کہ مارچ

2024ء کے آخری ہفتہ اور ماہ اپریل 2024 کے آغاز میں ضلع کو نسل میانوالی کے زیر کنٹرول چودہ واٹر سپلائی سکیمز کے کنکشن FESCO حکام نے بجلی کے بلوں کی عدم کی ادائیگی کی وجہ سے

کنکشن منقطع کر دیے تھے لیکن ڈی سی صاحب میانوالی نے عید الفطر سے قبل

مورخہ 07.04.2024 اور 08.04.2024 تمام واپڈا کنکشن بحال کر دیئے تھے۔ مزید پی پی 85 میں ضلع کونسل کے زیر کنٹرول 67 واٹر سپلائی سکیمز آتی ہیں۔ جن کے ذمہ ماہ اپریل 2024 تک مبلغ آٹھ کروڑ پچانوے لاکھ چوہتر ہزار چھ صد چھیالیس روپے FESCO کو واجب الادا ہیں۔ مزید بجٹ 2023-24 کے بجٹ میں FESCO بلوں کی ادائیگی کے لئے کل مبلغ 7 کڑور روپے مختص ہیں جس میں ماہ مارچ تک کل ادائیگی جو FESCO کو ہوئی ہے وہ مبلغ تین کروڑ ستر لاکھ ستاون ہزار ایک صد سولہ روپے ہے۔ جب کہ باقی ماندہ مختص رقم مبلغ تین کروڑ بائیس لاکھ بیالیس ہزار آٹھ سو چوراسی روپے سے پی پی 85 کی 67 سکیموں کے علاوہ باقی ماندہ سکیموں کے بلوں کی ادائیگی بھی ہونی ہے۔ جب کہ گورنمنٹ کی طرف سے ماہ فروری 2024 کی ماہانہ گرانٹ lapse ہونے کی وجہ سے یہ مسائل درپیش ہیں۔ جو نہی مذکورہ گرانٹ مبلغ ایک کروڑ چورانوے لاکھ چھیاسی ہزار ستر روپے فنانس ڈیپارٹمنٹ کی طرف سے جاری کی جاتی ہے تو بجٹ پرویشن کے مطابق پی پی 85 کے ساتھ ساتھ دیگر واٹر سپلائی سکیموں کے بلوں کی ادائیگی کر دی جائیگی۔

(ب) ڈسٹرکٹ کونسل میانوالی کے زیر نگرانی 136 واٹر سپلائی سکیمز چل رہی ہیں۔ جن کے بجلی کے بلوں کی ادائیگی وقتاً فوقتاً ضلع کونسل میانوالی کر رہی ہے۔ اسکے علاوہ پی پی 85 میں جو واٹر سپلائی سکیمز کمیونٹی از خود چلا رہی ہے کے جن کے بل کی ادائیگی کی ڈسٹرکٹ کونسل میانوالی ذمہ دار نہ ہے۔ مزید جو واٹر سپلائی سکیمیں کمیونٹی چلا رہی ہے ان کی تفصیل یوں ہے کہ محکمہ پبلک ہیلتھ انجینئرنگ میانوالی نے وقتاً فوقتاً یہ سکیمیں مکمل کر کے متعلقہ کمیونٹی کے حوالہ کی ہیں۔ جس کے لئے محکمہ پبلک ہیلتھ میں ایک آفیسر C.D.O (کمیونٹی ڈویلپمنٹ آفیسر) اس کو دیکھتا ہے۔ اور وہی متعلقہ واٹر سپلائی کے لئے C.B.O (کمیونٹی بیسڈ آرگنائزیشن) بناتا ہے جس میں متعلقہ واٹر سپلائی

سکیم کے رہائشیوں کو شامل کیا جاتا ہے۔ اور کمیونٹی وہ سکیم اپنے ذرائع سے چلاتی ہے جس میں بجلی کے بلوں کی ادائیگی بھی متعلقہ C.B.O کی ذمہ داری ہوتی ہے۔

جو واٹر سپلائی سکیمیں کمیونٹی چلا رہی ہے۔ اس کا ریکارڈ پبلک ہیلتھ انجینئرنگ کے کمیونٹی ڈویلپمنٹ آفیسر کے پاس ہوتا ہے۔ جبکہ جو سکیمیں کمیونٹی چلا رہی ہے اس کا ریکارڈ ضلع کونسل کے پاس نہ ہے۔ جس سے واضح ہو کہ کتنی سکیمیں کمیونٹی از خود چلا رہی ہے۔

(ج) یہ درست نہ ہے البتہ ڈسٹرکٹ کونسل میانوالی کے زیر کنٹرول واٹر سپلائی سکیمیں ہیں ان کی مشینری کی دیکھ بھال اور مرمت ڈسٹرکٹ کونسل کے ذمہ ہے اور اس پر ہونے والے تمام اخراجات ضلع کونسل میانوالی از خود برداشت کرتی ہے۔

(د) اس وقت پی پی 85 میں کوئی بھی واٹر سپلائی سکیم منقطع واپڈا کنکشن کی وجہ سے نان فنکشنل نہ ہے جہاں تک واپڈا دس کی ادائیگی کا معاملہ ہے تو ڈسٹرکٹ کونسل کے ذمہ حلقہ پی پی 85 میں جو واٹر سپلائی سکیمیں ہیں ان کے کنزیومرز سے اس وقت کسی قسم کے واٹر چارج وصول نہ کئے جا رہے ہیں۔ جس کی وجہ سے ان کے بجلی کے بلوں کی ادائیگی گورنمنٹ کی طرف سے آمدہ گرانٹ سے کی جاتی ہے۔ ماہ جنوری اور مارچ 2024 میں صرف تحصیل عیسی خیل پی پی 85 میں مبلغ 9778796 روپے کی ادائیگی کی گئی ہے۔ اور اس ماہ یعنی اپریل 2024ء میں بھی دیگر payment روک کر زیادہ سے زیادہ رقم واپڈا بلوں کی ادائیگی میں صرف کی جائیگی۔

(تاریخ وصولی جواب 24 اپریل 2024)

چودھری عامر حبیب
سیکرٹری جنرل

لاہور

مورخہ 24 اپریل 2024

بروز جمعرات 25 اپریل 2024 محکمہ لوکل گورنمنٹ و کمیونٹی ڈویلپمنٹ کے سوالات و جوابات کی
فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	سید رفعت محمود	45-43
2	جناب حسن علی	53-50
3	محترمہ راحیلہ خادم حسین	65
4	محترمہ عظمیٰ کاردار	67
5	جناب محمد اقبال	75
6	جناب وقاص محمودمان	100
7	جناب محمد اطہر مقبول	104
8	جناب احمد خان	121
9	چوہدری محمد اعجاز شفیع	127
10	جناب محمد ندیم قریشی	141